



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1843/36 - 2014 ජනවාරි මස 02 වැනි බ්‍රහස්පතින්දා - 2014.01.02

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 3/1992.

1992 අංක 33 දරන පතල් හා ඛනිජ ද්‍රව්‍ය පනත

1992 අංක 33 දරන පතල් හා ඛනිජ ද්‍රව්‍ය පනතේ 34 වන වගන්තිය සමඟ කියවිය යුතු 64 වන වගන්තිය යටතේ පරිසර හා පුනර්ජනනීය බලශක්ති අමාත්‍යාංශයේ අමාත්‍යවරයා විසින් සාදන ලද නියෝග.

ඒ. ඩී. සුසිල් ප්‍රේමජයන්ත.

පරිසර හා පුනර්ජනනීය බලශක්ති අමාත්‍ය.

2014 ජනවාරි මස 02 වැනි දින,
කොළඹ දී ය.

නියෝග

1993 නොවැම්බර් මස 26 වැනි දින අංක 794/23 දරන අති විශේෂ ගැසට් පත්‍රයේ පළ කරන ලදුව, වරින් වර සංශෝධිත පරිදි වූ 1993 අංක 1 දරන පතල් කැනීම් (බලපත්‍ර දීමේ) නියෝග පහත පරිදි මෙයින් තවදුරටත් සංශෝධනය කරනු ලැබේ :-

1. එම නියෝගවල 10 වන නියෝගයෙහි -

(අ) (1) වන ඡේදය ඉවත් කර ඒ වෙනුවට, පහත දැක්වෙන ඡේදය ආදේශ කිරීමෙන් :-

"10. (1) ලේකම්වරයා විසින්,

(අ) කාර්මික ඛනිජ වන ඉල්ලාපිටි, සර්කෝන්, රූපයිර්, මිනිරන්, මයිකා, තිරිවානා, ගානට්, සහ ඇපටයිට් ;

(ආ) පදනම් ලෝහ වන යකඩ, නිකල්, ක්‍රෝමියම්, තඹ, ඊයම්, හා සින්ක් ; සහ

(ඇ) වටිනා ලෝහ වන, රත්රන්, රිදී, ප්ලැටිනම් ; සහ

(ඈ) අපනයනික පාෂාණගල් ;

සඳහා කැනීම්, වෙළඳාම් හෝ අපනයන බලපත්‍රයක් ලබාගැනීමට පෙර, පෞද්ගලික අංශයේ යම් යෝජකයකු හෝ සහභාගිකරුවකු සමඟ, එවැනි ගිවිසුමක නියමයන් හා කොන්දේසි සහ ඒ ගිවිසුමක් යටතේ පරිපූරක අයිතිවාසිකම් හා බැඳීම් පිළිබඳව, ආයෝජන ගිවිසුමක ස්වරූපයේ විශේෂ සාකච්ඡා පවත්වනු ලැබිය හැකිය."



(ආ) එම නියෝගවල (2) වන ඡේදයේ -

- (i) (ක), (ග), (ච), (ජ), (ට), සහ (ඩ) අනුඡේද, (ඔ), (ඕ), (ක), (ග), (ච) සහ (ජ) අනුඡේද ලෙස නැවත අක්ෂර යෙදීමෙන් ; සහ
- (ii) ඒ නියෝගයෙහි (ජ) අනුඡේදයට ඉක්බිතිව ම පහත දැක්වෙන අනුඡේදය එකතු කිරීමෙන් :-

“(ට) රාජ්‍ය භාග නියම කිරීම වැඩි කිරීම හෝ අඩු කිරීම” ;

2. 33 වන නියෝගයෙහි (4) වන ඡේදය ඉවත් කර ඒ වෙනුවට පහත ඡේදය ආදේශ කිරීමෙන් :-

“4. (අ) පතල් නිෂ්පාදනවල වෙළඳ වටිනාකම, රාජ්‍ය භාග ප්‍රතිශතය සහ ඉඩදිය හැකි අඩුකිරීම් හෝ වැඩිකිරීම් යන ආයෝජන ගිවිසුමක සීමාව තුළ රාජ්‍ය භාග ගෙවීම් සඳහා වූ වැඩපිළිවෙල නිශ්චය කිරීම ලේකම්වරයා විසින් කාර්යාංශය විමසා නිශ්චය කරනු ලැබිය හැකි ය.

(ආ) කාර්යාංශය විසින්, පහත සාමාජිකත්වයෙන් සැදුම්ලත් කමිටුවක් මගින් ඛනිජ ද්‍රව්‍ය ආයෝජන ගිවිසුමට ඇතුළත් කිරීම සඳහා, පතල් නිෂ්පාදනවල නිශ්චය කළ වෙළඳ වටිනාකම, රාජ්‍ය භාග ප්‍රතිශත හා රාජ්‍ය භාග ගෙවීම් වැඩපිළිවෙල සකස් කිරීම සම්බන්ධයෙන්, ලේකම්වරයා වෙත ස්වකීය නිර්දේශ ලබාදිය යුතු ය.

- (i) මුදල් විෂය භාර අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නියෝජිතයෙකු ;
- (ii) පරිසර හා පුනර්ජනනීය බලශක්ති විෂය භාර අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නියෝජිතයෙකු ;
- (iii) කර්මාන්ත විෂය භාර අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නියෝජිතයෙකු ;
- (iv) කාර්යාංශයේ සභාපතිවරයා ;
- (v) කාර්යාංශයේ අධ්‍යක්ෂ ජනරාල්වරයා ;
- (vi) භූ විද්‍යා ගවේෂණ කැනීම් ඉංජිනේරු ශිල්පය සහ ඛනිජ හිමිකම් ලියාපදිංචි කිරීම යන ක්ෂේත්‍රවල අවුරුදු 15 ට නොඅඩු කාලයක ප්‍රායෝගික පළපුරුද්ද ඇති කාර්යාංශයේ ජ්‍යෙෂ්ඨ විධායක නිලධාරීන් තිදෙනෙකු.